

بناغلي عبدالباري جهاني نوبنتگر اومخکين شاعر اوليکوال



شعر هغه هنري اثر دی چې بنکلي او په زړه پوري کلام ته او خوړو ترکیبونو او ظاهري فورم او شکل ته اړتیا لري . د شعر بنکلا د شعر په معنا، کلام او احساس کې او د شعر د فورم او شکل په وسیله انعکاس مومي . شاعر باید خپل شعري مطلب داسې تنظیم او ترتیب کړي چې شعر یې معنا ولري او یو بنکلي فورم او شکل پیدا کړي . دی باید له هغو ترکیبي عناصرونه لکه: احساس، عاطفه، تخیل، وزن، کلام او د ټولني داسې نورو پدیدو نه گټه واخلي، چې شعر یې معنا پیدا کړي او د ده شعر ته یو بنکلي فورم او شکل ور په برخه شي ، او د ده د شعر اساسي معنا، مفهوم او موضوع روښانه شي او دی خپل هدف ، موخه او پیغام په خپل شعر کې خلکو او ټولني ته بیان کړي . اساسي اصل د یو شعر په معنا کې نغښتې دی، جانبي موضوع یې فورم او شکل دی .

زموږ هیواد د لوړو شاعرانو، ادیبانو او لیکوالانو ټاټوبي دی ، چې زموږ خلک او هیوادوال د شعر او ادب سره له پیریو پیریو هېسې یوه ځانگړې مینه او علاقه لري . زموږ په ټولنه کې د شعر هنر ته د شاعرانو، ادیبانو او لیکوالانو له خوا ډیره پاملرنه شوې ده . زموږ زیاتره شاعران د خپل بنکلي او په زړه پوري کلام ، فهم او ادراک او سپیڅلي احساساتو او عواطفو په وسیله ټولنیز اهداف او د ټولني غوښتنې په ډیر انساني توگه بیان کړي دي . دوی په خپلو آثارو کې خپل دردونه او د ټولني ناخوالي او دخلکو او هیواد سره خپله مینه او خلوص په ډیر عالي شکل انعکاسوي . دوی دخپل علم او پوهې په وسیله دخپلي ټولني ستونزې او د هیوادوالو خوږې او ترخې ته پاملرنه کړې ده ، او دخل لاره یې وربښودلې ده .

د بناغلي عبدالباري جهاني له نامه سره زموږ هیوادوال او په تیره بیا زموږ پښتانه آشنا دي، او ورباندې ویاري او د قدر په سترگو ورته گوري . دی د پښتنود اوسنیو

شاعرانو په منځ کې هغه ځلیدونکي ستوري دي ، چې دخپلو شعرونو په وسیله یې پښتو ادب تود اوځلانده ساتلي دي .

جهاني صیب زموږ دهیواد یو تکړه، وتلي ، پیژندل شوي پیاوړي اوخوږ ژبي شاعر، ادیب،لیکوال، ویاند، ژباړونکي اوژورنالیست دی .

دی د خدای بڅښلي حاجي عبدالاحمدخان زوی دی چې په(۱۳۲۷) لمریز کال کې د کندهار په ښار کې زیږیدلي دي . لومړنۍ زده کړې یې د کندهار په ښار کې دمیرویس نیکه په لیسه کې سر ته رسولي دي، او بیا په ۱۹۷۲ کال کې دکابل پوهنتون دادبیاتو اوبشري علومو له پوهنځي څخه فارغ شوي دي .

جهاني صیب زموږ دهیواد دپښتو د ادب په تاریخ کې هغه ځلانده اوغوره څیره ده، چې د ده شعرونو او اثارو زموږ پښتو ادب ښکلي، روښانه اوپیاوړي ساتلي دي .

شعر ویل آسان کار نه دی، ځانته یوځانگړي استعداد غواړي او په دی لاره کې تلل یومشکل کار دی . خدای پاک جهاني صیب ته دغه استعداد اودنوق ور په برخه کړي دی . ده د کوچینوالي څخه د مشهورو شاعرانو شعرونه لوستل او ورسره یې مینه درلوده ، او دښوونځي په دوره کې ده خپلي شعري انگازې خپرې کړې، خو هغه وخت چې پوهنتون ته راغي نو دا انگاري نوری هم پیاوړې اوبشپړې شوې . د ده شاعري چې یونازک اولطیف فن دی تر اوسه پورې دوام لري .

جهاني صیب هغه وخت چې لوړې زده کړې یې پای ته ورسولي خپل کار یې په پښتو ټولنه کې پیل کړ . په پنځه ویشت کلني کې دکابل مجلې د مسوؤل مدیر په توگه هم دنده تر سره کړې ده ، او دوه کاله یې د پوهني په وزارت کې کار کړي دي .

ده دانگلیسي ژبي د زده کړې لپاره دوه ځله بیروت ته سفر کړي دي . کله چې په هیواد کې حالات بدل شول، ده په ۱۹۸۱ کال کې پاکستان ته کډه وکړه، هلته دوه کاله پاتې شو د امریکاغږ رادیو کې یې آزموینه په بري پای ته ورسوله، اوبیا وروسته دامریکا متحده ایالاتو ته ولاړ، اوتر اوسه پورې هلته د مهاجرت شپي سبا کوي . دی دامریکا غږ رادیوپه پښتو څانگه کې د ژورنالیست په توگه کار کوي .

جهاني صیب داوسنیوشاعرانو اولیکوالانوپه منځ کې یو ځانگړي ځای او مقام لري . دی نه یوازې د پښتو ادب یوپیاوړي شاعر اوادیب دی بلکې په نورو ژبو هم اثار لري . ده دنړۍ دبیلابیلوشاعرانو شعرونه او اثار په پښتو ژبه ژباړلي دي . د ده ادبي او فرهنگي شخصیت نړیوال شهرت او مقام لري ، دی نه یوازې په هیواد کې دننه بلکې په بهر کې هم د سترو او لوړولیکوالانو اودبیانوله خواستایل شوي دي .

د جهاني صیب شعرونه د ولس دژوند اوحالاتو اصلي او واقعي تصویرونه انعکاسوي . د ده په شعرونو کې دپخواني، نن اوس بادحقيقي او عيني ژوندانساني هیلې، جسارت ، مستي، یاغیتوب، عواطف اوحساسات پراته دي ، چې اوریدونکي، لوستونکي، اولیدونکي یې بې اختیاره د ژور اغیز لاندې راځي او احساسات یې راپاروي .

د ده په شعرونو کې د واقعي عشق ، مینه او محبت ، سوز او گداز او د طبیعت د مناظرو اوبنکلا نه رانیولې تر ملي، اجتماعی، علمي، تصوفي اواخلاقي کچه پورې

تصويرونه او مفاهيم نغښتني دي .
 دشعر هنر، د موسيقي هنر، شاعران، هنرمندان هغه فرهنگي شتمني دي، چې ديويل سره
 تړاو لري . د موسيقي هنر دشعر د هنر په وسيله بشپړ ، ځلانده اوتازه كيږي .
 دجهاني صيب شعرونه يوځانگړې موسيقيت لري ،خوكله چې دده شعرونه د هنرمندانو
 په خوړو اوښكلو آوازونو، طرزونو او كمپوزونو كې د راديو تلويزون له لارې دساز په
 څپوكې مينه والو ته وړاندې كيږي، ښكلا يې لا پسي زياتيږي .
 د جهاني صيب شعري كلام دده د پاك اوسپيڅلي زړه كلام دى، چې په نورو زرونو خپل
 اغيز لري . دى يو دروند شاعر دى، ځانگړې قلم اوځانگړې ژبه لري . دى د نرم او لطيف
 مزاج اوملي احساس او درواني طبعى شاعر دى . دى ديو ممتاز او نازكخيال شاعر په توگه
 د نيكو اوصافو او لوړو اخلاقو خاوند دى . دى دخپل وطن او ملت سره
 ځانگړې مينه لري . دده په ذهن او روان كې ملي نظر، ملي احساس خوندي دى .
 دى آزادي، خپلواكي، دموكراسي، ملي عدالت او انصاف اوملي وحدت ته علاقمند
 دى، اوپه دى لاره كې يې دخپل سپيڅلي قلم او خوړ كلام په وسيله ستر فعاليتونه تر
 سره كړي دي . دى د پښتون ، پښتونوالي او پښتو ژبې سره يوه ځانگړې مينه او
 خواخوږى لري . ده د پښتو ژبې او د پښتو ادب د ودې لپاره لوى خدمتونه كړي دي، چې د
 ده نوم او دده ادبي هلي ځلي زمور د پښتو ادب په تاريخ كې نه ور كيدونكي او
 نه هيريونكي دي . لنډه دا چې كه د جهاني صيب پر شاعرۍ ، او ليكوالۍ او
 پښتونوالۍ هر څومره وغږيږو بيا هم كم دي .
 په راتلونكې كې دنباغلي جهاني صيب سره يوځانگړې مرکه لروچې په خپل وخت كې
 به خپره شي .
 په ډير درنښت : انجنير عبدالقادر مسعود

دجهاني صيب دشعرونو ځيني بيلگې :

جلوه

زه رباب ته مي شهباز يي
 زه نغمه يم ته مي ساز يي
 زه مقام يم ته مي سور يي
 زه آهنگ يم ته آواز يي
 ته لمبه يي زه دي شمع
 زه پتنگ ته مي پرواز يي
 زه مجنون ته مي جنون يي
 زه محل ته مي ممتاز يي

ته مي سر د ليونتوب يي
ته زما د جنون راز يي

هم ناظم يي هم مي نظم
ته هم سوز يي هم گداز يي
زه له کومي فنا تشتم
چي انجام ته مي آغاز يي
دا د کومي پيالي بنگ دی
چي نشي پکي مستياي
دا د کومي نغمي شرنگ دی
چي شهباز پکي نڅيري
دا د کومي سلگي اور دی
چي لمبي پکي ويلياي
دومره پوه یمه چي ته يي
هم وجود ييهم جلوه يي
تصوير ستا د جمال زور دی
محفل ستا د لمبي شور دی

غزل

په ژوند مي نصيب نه سوي جنازي ته دي درخ
د يار د وصل خيا له هد یري ته دي درخ
يو تشنه وعده يي دخوانی په بيه غواړم
سوالگر نه يم آسمانه چي کاسي ته دي درخ
منم چي ترمـنـز له يي سکرو تي دي کرلي
دالار په ماودانه ده کوڅي ته دي درخ
يو لحظه دي مـخ له رقيبا نو پتو مه
لمبي خا مو شه نه سي تما شي ته دي درخ
داستادميني اوردي چي محفل رنگينومه
پانوس رنگه بليزم بدرگي ته دي درخ

محشر

شېخه مه راءه محشر دی مخکه سوخي آسمان سوخي
خم له اوره سره چوي پياله سوخي پيمان سوخي
د سکرو تو محجرونه د سينو گرداب ته لوبري
په دوزخ کي پايکوبي ده څپه سوخي توپان سوخي

د سوما له خمه اخلي نوش په نوش وروستي جامونه
د زردشت لحد اور واخيست خرغه پوش زاهدان سوزي
مهارت د علم غواړي په محفل چي ور گډېږي
د پخو رندانو ځای دی سست مذهب او ايمن سوځي
دا مسلک د خرابات دی په هر خم کې خرابي ده
حريفان په کې غرقېږي ساقي سوځي رندان سوزي
بدستان دي هياهوۍ دی شوبې دم په دم ماتېږي
چيغې ور غلې محراب ته توبه سوځي شيخان سوځي
د مطرب گوتي نخېږي له شهبازه لمبې څاڅي
څوک تازه محفل ته راغی چي بورا ورته ځان سوزي
عقل لاره ورکه کړي د جنونو غېږي ته لوېږي
دجنونو حکم چلېږي دانا سوزي نادان سوزي
جهاني لاري يې څاره هسي نه چي سره ورک شي
زمانه په زړه کږه ده قول سوزي پيمان سوزي

غزل

د انتظار سترگي مي سري وي ما دي لار څارله
د هيلو ورځي مي تيارې وي ما دي لار څارله

درته خيرات مي وزرونه نذرانـه ايبـني وو
ستا به په کوم پانوي کې شپې وي ما دي لار څارله

ژبي گونگي وي ايشارو د تورو نکل کـاوه
پاتي نسکوري پيماني وي ما دي لار څارله

کلونه تېر وو لارونه وايه تصوير د پـلـونـو
هېږي د شپو څخه کيسې وي ما دي لار څارله

لکه يعقوب د کاروانو لاري مي ستري کـرلي
نصيب د مصر زولني وي ما دي لار څارله

زما د شهيدو ارمانونو جندي ونرېدي
ستا په مزار شناختي ويدي وي ما دي لار خارله

د (جهاني) قسمت رنظور انظار ورسيدی
د سترگو تور مي هديرې وي ما دي لار خارله

غزل

د شمعي په څېر سوځو له خپل ځانه سره څو
که وصل که هجران وي د جانانه سره څو
د تورو په حساب دي ورکوي لاري د تررميو
منزل چاته معلوم دی د اسمانه سره څو
تش نوم د ساحل اورو يو تصوير د بيري وينو
په څاڅکو په گامونو له تويپانه سره څو
سېراب يې نکري شوندي سل کلونو سرابونو
له چغو سره راغلو لاه ارمانه سره څو
شبنم غوندي مو لاري له گلونو شولي ورکي
د اوښکو په زولي کي له گربوانه سره څو
د غله ديدن شپي يې لکه خوب هسي پناه شوي
په نيمه شپه کي راغلو د اذانه سره څو
توبنه مو په تندي کي د صنم سجدې اخيستي
احرام ترو پر لاري له مغانه سره څو
زاهده په تيارو کي د تسپو غرونه اورم
کوثر ته دي روان کرو له شيطانه سره څو
قاصده زما سلام دی په تولي د رقيبانو
مونږ داسي مېلمانه يو د مېزبانه سره څو
اغاز دی که انجام دی راز په سل پردو کي نغبنتي
هوښيار که لېوني يو د زندانه سره څو
د ژوند په راز پوه نه شو (جهاني) سبا به نه يو
يو څو بي نومه سيوري له کاروانه سره څو

نه به ته يې نه به زه يم

يوه ورځ به دا جهان وي نه به ته يې نه به زه يم
هم به محکه هم آسمان وي نه به ته يې نه به زه يم

سپين لاسونه د ساقې به گرځوي پيالې د ملو
سره جمع به ياران وي نه به ته يې نه به زه يم

د پانوس لمبې به سوځي بې فرياده وزرونه
بل محفل نور به رندان وي نه به ته يې نه به زه يم

تور لښکر به د اغيارو څوک په تور د مينې وژني
بل منصور بل به ايمان وي نه به ته يې نه به زه يم

د باطل نمرود به اور وي د حق چيغې شوروي
څوک خليل به ور روان وي نه به ته يې نه به زه يم

لا چيني به په خلوت کې غلي غلي شرابونه
ريا کار به زاهدان وي نه به ته يې نه به زه يم

څوک به ناڅي څوک به خاندي څوک به مات وي تر غم لاندې
هم ساحل هم به توپان وي نه به ته يې نه به زه يم

بازاري ميني به پلوري اشارې دپورو سترگو
گناهکار به عاشقان وي نه به ته يې نه به زه يم

له شهبازه به را اوري "جهاني" ستا غزلونه
ستا دميني به داستان وي نه به ته يې نه به زه يم

غزل

هغه گربوان چې د ازله د گنډلو نه و
جنون يې هم د زولنو د ټينگېدلو نه و

د ارمانونو په ساحل مې بېړۍ ډوبه شوله
بيده قسمه دا گودر د غرقېدلو نه و

چې بې خبره دې رخصت شوم له حضوره څخه
د عزرايل خاموش پيغام د اورېدلو نه و

د دار پر سر که مې نارې د انالحق وهلي
شيخه معذوز يم هغه سر ستا د ويلو نه و

يوازي ما د خپل جانان قولونه واخيسته
دا کوه طور د فرعونانو د ليدلو نه و

زه په لمبو کې سوځېدم جلوه مې وليدله
هغه مقام د هر خامبازه د ورتللو نه و

چې "جهاني" يې د پېړيو په وعده او بيري
خواره زاهده هغه جام ستا د چينلو نه و

دعوه

کندهار مې د بابا په قباله دی
که پنجشير دی که واخان دی وطن زما دی

هره لوېشت مې د نيکه او بابا گور دی
په هر گام باندي لحد او کفن زما دی

هر غاتول يې زما له وينو رنگ اخيستی
دا په وينو روزل سوی چمن زما دی

له نيکه راپاتې سوی په ميراث دی
دا د مشکو ربانونو خُتن زما دی

سرداري يې زما په پچه ده ختلي
له آمو تر مست هلمنده مامن زما دی

که تاجک دی که اوزبک دی یو افغان دی
ددې خاورې هزاره ترکمن زما دی

چې فکرونه د نفاق پالي په سر کې
امتیاز يې د وهلو کشتن زما دی

بڼه يې زما دي ، بد يې زما دي هر څه زما دي
ددې خاورې ارغوان او زغن زما دی

دلته هره تیره کانی بدخشان دی
دا لالونه، غرونه غرونه دمن زما دی

د ازل تقسیم باغوان یم پیدا کړی
دا بهار دا لاله زار او گلشن زما دی

دا مورچل مورچل پکتیا او دا شبربريتي
چې فلک به کور ورگوري دبنمن زما دی

که میرویس دی که اکبر که مسجدي دی
هره توره، هر میدان او تورزن زما دی

فتحه زما ده، فخر زما دی، جشن زما دی
شهید زما دی د ویرژلو شیون زما دی

چې په زړه کې څه درتېر نسي اسمانه
چې پرون مې د نیکونو و نن زما دی

غزل

جانانه په سجدو درته راغلی یمه ځم
څو ورځي دي په غېر کي اوسېدلی یمه ځم
د اوبنکو په گامونو اسوېلو در څخه ولاړم
له سترگو تر بانو را رسېدلی یمه ځم
تر اوسه مي باقي دي پر کوڅو د پلونو نښي
يو عمر پور دې لارو ژرېدلی یمه ځم
پېغور چي د سيالی مي د رقيب را پاته نه سي
سل ځله دي سسکروټو از مېلی یمه ځم
ته ناست وي لاس تر غاړه له رقيب سره همراز
پر شمع د محفل دي کړېدلې یمه ځم
د عقل پر کوڅو مي کانو سر دي پېژندلی
په ټول د لاسونو کي چي بناغلی یمه ځم
له شپو څخه دي ولاړم جهاني رنگه په صبر
له شرنکه د نغمي دي پرېوتلی یمه ځم

شعر از خيام

گر باده خوری تو با خردمندان خور
یا با صنمی لاله رخ خندان خور
بسیار مخور ورد مکن فاش مساز
اندک خور و گه گاه خور و پنهان خور

ژباړونکي : عبدالباري جهاني

له هوبنيارو سره نوش که د سرو ميو ډک جامونه
یا ملگري که پی مخي بنايسته لکه گلونه
نه چي وړان دی له مستی سي د رندانو محفلونه
لږ يي نوش که کله کله او پت وساته رازونه

شعر از خيام

من دامن زهد و توبه پی خواهم کرد
با موی سپید قصدی می خواهم کرد

پیمانہ عمر من به ہفتاد رسید
این دم نکنم نشاط کی خواہم کرد

ژباړونکې : عبدالباري جهاني

له توبي او له پرهيزه ور تيريزم په زر ځله
په دا سپينو ويښتو ځمه ډکومه پيالہ څپله
چي د عمر پیمانہ مي بر اويا ده رسيدلي
چي دا نن لا مستي نه کړم دا مستي به کوم کله

دجهاني صيب يو ښکلي شعر چي دی کلیپ په شکل جوړ شوی دی ، دی تاسو پاملرنه
ورته راگرځوم .
دا لاندني پته وگوري

<http://www.youtube.com/watch?v=TPyjQWAPJzs>